

λύριον οὐ προΐενται τῇ γαστρὶ λεηλατούμενον, ἀλλ' ἀποστρέ-  
φωσιν συνεχῶς καὶ μεταφέρων ἐπὶ ταῦτα τὴν διάνοιαν ἀπὸ τῆς  
τραπέζης ὡσπερ Ἀρπυίας τὰς ὀρέξεις διασοβήσει ταῖς Μούσαις.  
οὐ γὰρ ὁ μὲν Σκύθης, ὅταν πίνῃ, πολλάκις ἐφάπτεται τοῦ  
5 τόξου καὶ παραψάλλει τὴν νευράν, ἐκλυόμενον ὑπὸ τῆς μέθης  
ἀνακαλούμενος τὸν θυμόν, Ἕλληνας δ' ἀνὴρ φοβήσεται τοὺς  
καταγελῶντας αὐτοῦ γράμμασι καὶ βιβλίοις ἀγνώμονα καὶ  
δυσπαραίτητον ἐπιθυμίαν ἀνιέντος ἀτρέμα καὶ χαλῶντος. τῶν  
9 μὲν γὰρ παρὰ τῷ Μενάνδρῳ νεανίσκων ὑπὸ τοῦ πορνοβοσκοῦ  
B παρὰ πότον ἐπιβουλεομένων καλὰς καὶ πολυτελεῖς εἰσάγοντος  
ἑταίρας ἕκαστος, ὡς φησι (fr. 607),

ἄκυσσας καθ' αὐτὸν τῶν τραγημάτων ἔφλα',  
φυλαττόμενος καὶ φοβούμενος ἐμβλέπειν· οἱ δὲ φιλόλογοι  
πολλὰς καὶ καλὰς καὶ ἡδεῖας ἀπόψεις καὶ ἀποστροφὰς ἔχουσιν,  
15 ἄνπερ ἄλλως μὴ δύνωνται τὸ κυνικὸν καὶ θηριῶδες τῶν ὀρέ-  
ξεων κατέχειν παρακειμένης τραπέζης. ἀλειπτῶν δὲ φωνὰς καὶ  
παιδοτριβῶν λόγους ἕκαστοτε λεγόντων ὡς τὸ παρὰ δεῖπνον  
φιλολογεῖν τὴν τροφήν διαφθείρει καὶ βαρύνει τὴν κεφαλὴν  
19 τότε φοβητέον, ὅταν τὸν Ἴνδον ἀναλύειν ἢ διαλέγεσθαι περὶ  
C τοῦ Κυριεύοντος ἐν δείπνῳ μέλλωμεν. τὸν μὲν γὰρ ἐγκέφαλον  
τοῦ φοίνικος γλυκὺν ὄντα σφόδρα κεφαλαλγὲς λέγουσιν εἶναι,  
διαλεκτικὴ δὲ ἄρωματιον ἐπὶ δείπνῳ ἄγλυκόν (Pind. fr. 124<sup>o</sup>  
Schroeder) μὲν οὐδαμῶς κεφαλαλγὲς δὲ καὶ κοπῶδες ἰσχυρῶς  
ἔστιν. ἂν δ' ἡμᾶς μηδ' ἄλλο τι ζητεῖν ἢ φιλοσοφεῖν ἢ ἀναγι-  
25 γνῶσκῃν παρὰ δεῖπνον ἐῶσι τῶν ἐν τῷ καλῷ καὶ ὠφελίμῳ τὸ  
ἐπαγωγὸν ὑφ' ἡδονῆς καὶ γλυκὺ μόριον ἔχόντων, κελεύσομεν  
αὐτοὺς μὴ ἐνοχλεῖν, ἀλλ' ἀπιόντας ἐν τῷ ξυστῷ ταῦτα καὶ ταῖς  
παλαιστραῖς διαλέγεσθαι τοῖς ἀθληταῖς, οὓς τῶν βιβλίων ἐξελόν-